

الَّذِينَ يَضْلُّونَ عَنْ سَبِيلِ اللَّهِ لَهُمْ عَذَابٌ شَدِيدٌ بِمَا نَسُوا  
۱۲ يَوْمَ الْحِسَابِ۝ وَمَا خَلَقْنَا السَّمَاوَاتِ وَالْأَرْضَ وَمَا بَيْنَهُمَا بِاطِّلاً۝

[۲۸] جو لوگ اللہ کی راہ سے بھکتی ہیں یقیناً ان کے لیے ختم سزا ہے کہ وہ یوم الحساب کو بھول گئے۔<sup>ع</sup>

[۲۹] [۲۹] ہم نے اس آسمان اور زمین کو، اور اس دنیا کو جو ان کے درمیان ہے، فضول پیدا نہیں کر دیا ہے۔

[۲۸] یہ تنبیہ ہے جو اس موقع پر اللہ تعالیٰ نے تو پر قبول کرنے اور بلندی درجات کی بشارت دینے کے ساتھ حضرت داؤد کو فرمائی۔ اس سے یہ بات خود بخوبی ظاہر ہو جاتی ہے کہ جو فعل ان سے صادر ہوا تھا اُس کے اندر خواہش نفس کا کچھ دخل تھا، اُس کا حاکمانہ اقتدار کے نامناسب استعمال سے بھی کوئی تعلق تھا، اور وہ کوئی ایسا فعل تھا جو حق کے ساتھ حکومت کرنے والے کسی فرمان روکوزیربند نہ تھا۔ یہاں پہنچ کرتیں سوالات ہمارے سامنے آتے ہیں۔ اول یہ کہ وہ فعل کیا تھا؟ دوسرے یہ کہ اللہ تعالیٰ نے اس کو صاف صاف بیان کرنے کے بعد اس طرح پر دے ہی پر دے میں اس کی طرف کیوں اشارہ کیا؟ تیسرا یہ کہ اس سیاق و سبق میں اس کا ذکر کس مناسبت سے کیا گیا ہے؟

جن لوگوں نے باعثیں کام طالع کیا ہے ان سے یہ بات پوشیدہ نہیں ہے کہ اس کتاب میں حضرت داؤد پر اور یاہ حقی کی بیوی سے زنا کرنے، اور پھر اور یاہ کو ایک جنگ میں قصد اپلاک کرو کر اُس کی بیوی سے نکاح کر لینے کا صاف صاف الزام لگایا گیا ہے، اور یہ بھی کہا گیا ہے کہ یہی عورت، حضرت سلیمان علیہ السلام کی ماں تھی۔ یہ پورا قصہ باعثیں کی کتاب سموئیل دوم، باب ۱۱-۱۲ میں نہایت تفصیل کے ساتھ درج ہے۔

اس قصہ کی شہرت کی موجودگی میں یہ ضرورت باقی نہ تھی کہ قرآن مجید میں اس کے متعلق کوئی تفصیلی بیان دیا جاتا۔ اللہ تعالیٰ کا یہ قاعدہ ہے بھی نہیں کہ وہ اپنی کتاب پاک میں ایسی باتوں کو بھول کر بیان کرے۔ اس لیے یہاں پر دے ہی میں اس کی طرف اشارہ بھی کیا گیا ہے اور اس کے ساتھ یہ بھی بتا دیا گیا ہے کہ اصل واقعہ کیا تھا اور اہل کتاب نے اسے بتا کیا دیا ہے۔ اصل واقعہ جو قرآن مجید کے مذکورہ بالا بیان سے صاف سمجھ میں آتا ہے وہ یہ ہے کہ حضرت داؤد علیہ السلام نے اور یاہ (یا جو کچھ بھی اس شخص کا نام رہا ہو) سے محض یہ خواہش ظاہر کی تھی کہ وہ اپنی بیوی کو طلاق دے دے۔ اور چونکہ یہ خواہش { غالباً اس بنابر کی تھی کہ انہیں } اُس خاتون کی خوبیوں کا کسی ذریعہ سے علم ہو گیا تھا اور ان کے دل میں یہ خیال پیدا ہوا تھا کہ ایسی لاائق عورت ایک معمولی افریکی بیوی ہونے کے بجائے ملک کی ملکہ ہونی چاہیے۔ { پھر اس خواہش کے انطباع میں } کوئی قباحت انہوں نے اس لیے محسوس نہ کی کہ بنی اسرائیل کے ہاں یہ کوئی معیوب بات نہ سمجھی جاتی تھی۔ لیکن چوں کہ یہ خواہش ایک عام آدمی کی طرف سے نہیں بلکہ ایک جلیل القدر فرمان رو اور ایک زبردست دینی عظمت رکھنے والی شخصیت کی طرف سے رعایا کے ایک فرد کے سامنے ظاہر کی گئی تھی، اس لیے وہ شخص کسی ظاہری جبر کے بغیر بھی اپنے آپ کو اسے قبول کرنے پر مجبور پار رہا تھا۔ اس موقع پر، قبل اس کے کہ وہ حضرت داؤد کی فرماں شکی تعمیل کرتا، قوم کے دونیک آدمی اچانک حضرت داؤد کے پاس پہنچ گئے اور انہوں نے ایک فرضی مقدمے کی صورت میں یہ معاملہ ان کے سامنے پیش کر دیا۔ حضرت داؤد ابتداء میں تو یہ سمجھے کہ یہ واقعی کوئی مقدمہ ہے۔ چنانچہ انہوں نے اسے سن کر اپنا فصلہ سنا دیا۔ لیکن زبان سے فصلہ کے الفاظ نکلتے ہی ان کے خمیر نے تنبیہ کی کہ یہ تمثیل پوری طرح ان کے اور اس شخص کے معاملہ پر چسپاں ہوتی ہے، اور جس فعل کو وہ ظلم قرار دے رہے ہیں اُس کا صد و خود ان سے اس شخص کے

**ذلِكَ ظُنُونُ الظَّالِمِينَ كَفَرُوا جَفْوِيلٌ لِّلَّذِينَ كَفَرُوا مِنَ النَّارِ ۖ  
أَمْ نَجْعَلُ الظَّالِمِينَ أَمْنُوا وَعَمِلُوا الصَّلِحَاتِ كَالْمُقْسِدِينَ فِي  
الْأَرْضِ ۚ أَمْ نَجْعَلُ الظَّالِمِينَ كَالْفَجَارِ ۗ كِتَبٌ أَنْزَلْنَاهُ إِلَيْكُمْ**

یہ تو ان لوگوں کا گمان ہے جنہوں نے کفر کیا ہے، اور ایسے کافروں کے لیے بر بادی ہے جہنم کی آگ سے۔ کیا ہم ان لوگوں کو جو ایمان لاتے اور نیک اعمال کرتے ہیں اور ان کو جزو میں میں فساد کرنے والے ہیں یکساں کر دیں؟ کیا متقویوں کو ہم فاجر و جو جسما کر دیں؟ [۳۰] یہ ایک بڑی برکت والی کتاب ہے جو (اے نبی) ہم نے تمہاری طرف نازل کی ہے

معاملہ میں ہو رہا ہے۔ یہ احساس دل میں پیدا ہوتے ہی وہ بجدے میں گر گئے اور تو بکی اور اپنے اس فعل سے رجوع فرمایا۔

قرآن مجید میں اس مقام پر یہ قصہ دو غرض کے لیے بیان کیا گیا ہے۔ پہلی غرض تبی علیقۃ اللہ کو صبر کی تلقین کرنا ہے اور اس مقصد کے لیے آپ کو مخاطب کر کے فرمایا گیا ہے کہ ”جو باتیں یہ لوگ تم پر بناتے ہیں ان پر صبر کرو، اور ہمارے بندے داؤ د کو یاد کرو“، یعنی تمہیں تو ساحر اور کذاب ہی کہا جا رہا ہے، لیکن ہمارے بندے داؤ د پر ظالموں نے زنا اور سازشی قتل تک کے ا Zukamat لگادیے، لہذا ان لوگوں سے جو کچھ بھی تم کو سننا پڑے اُسے برداشت کرتے رہو۔ دوسرا غرض کفار کو یہ بتانا ہے کہ تم لوگ ہر محابی سے بے خوف ہو کر دنیا میں طرح طرح کی زیادتیاں کرتے چلے جاتے ہو، لیکن جس خدا کی خدائی میں تم یہ حرکتیں کر رہے ہو وہ کسی کو بھی محابی کی بغیر نہیں چھوڑتا، حتیٰ کہ جو بندے اس کے نہایت محبوب و مقرب ہوتے ہیں، وہ بھی اگر ایک ذرا سی لغوش کے مرتكب ہو جائیں تو خدا وہ عالم ان سے سخت موافذہ کرتا ہے۔

[۲۹] یعنی محض کھیل کے طور پر پیدا نہیں کر دیا ہے کہ اس میں کوئی حکمت نہ ہو، کوئی غرض اور مقصد نہ ہو، کوئی عدل اور انصاف نہ ہو، اور کسی اچھے یا بے فعل کا کوئی نتیجہ برآمد نہ ہو۔ یہ ارشاد پچھلی تقریباً حاصل بھی ہے اور آگے کے مضمون کی تمہید بھی۔ پچھلی تقریر کے بعد یہ فقرہ ارشاد فرمانے سے مقصود یہ حقیقت سامعین کے ذہن نشین کرنا ہے کہ انسان یہاں شتر بے مہار کی طرح نہیں چھوڑ دیا گیا ہے کہ جو کچھ جی چاہے کرتا رہے اور اس پر کوئی باز پرس نہ ہو۔ آگے کے مضمون کی تمہید کے طور پر اس فقرے سے کلام کا آغاز کر کے یہ بات سمجھائی گئی ہے کہ جو شخص جزا اوسرا کا قائل نہیں ہے، وہ دراصل دنیا کو ایک کھلونا اور اس کے بنانے والے کو کھلنڈ راجحتا ہے اور اس کا خیال یہ ہے کہ خالق کائنات نے دنیا بنایا کہ اور اس میں انسان کو پیدا کر کے ایک فعل عبث کا ارتکاب کیا ہے۔ یہی بات قرآن مجید میں متعدد مقامات پر مختلف طریقوں سے ارشاد فرمائی گئی ہے۔ مثال کے طور پر ملاحظہ ہو المونون: ۱۱۵۔ الدخان: ۳۸۔ ۳۰۔

[۳۰] یعنی کیا تمہارے نزدیک یہ بات معقول ہے کہ نیک اور بد دونوں آخر کار یکساں ہو جائیں؟ کیا یہ صورت تمہارے لیے اطمینان بخش ہے کہ کسی نیک انسان کو اس کی نیکی کا کوئی صد اور کسی بدآدمی کو اس کی بدآدمی کا کوئی بدلتے ملے؟ ظاہر بات ہے کہ اگر آخرت نہ ہو اور اللہ تعالیٰ کی طرف سے کوئی محاسبہ نہ ہو اور انسانی افعال کی کوئی جزا و مزاجا نہ ہو تو اس سے اللہ کی حکمت اور اس کے عدل دونوں کی نفعی ہو جاتی ہے اور کائنات کا پورا نظام ایک اندھا نظام بن کر رہ جاتا ہے۔

[۳۱] برکت کے لغوی معنی ہیں ”افزاں خیر و سعادت۔“ قرآن مجید کو برکت والی کتاب کہنے کے معنی یہ ہیں کہ یہ انسان کے لیے نہایت مفید کتاب ہے، اس کی زندگی کو درست کرنے کے لیے بہترین ہدایات دیتی ہے۔ اس کی پیروی میں آدمی کا لفظ ہی لفظ ہے، نقصان کا کوئی خطرہ نہیں ہے۔

مُبَرِّكٌ لِيَدَ بَرْقَةً أَيْتَهُ وَلَيَتَدَ كَرَأْ وَلَوْا الْلَّبَابِ ۝ وَوَهْبَنَالِدَادَ اَوْدَ  
سُلَيْمَانٌ طَبَعَمُ الْعَبْدُ اَللَّهُ اَوَّلَ بِ طِ اَدْعِرْضَ عَلَيْهِ بِالْعَشِّ  
الصِّفَنْتُ الْجِيَادُ ۝ فَقَالَ اِنِّي اَحَبِبْتُ حُبَّ الْخَيْرِ عَنْ ذِكْرِ  
رَبِّي وَجَهْتُ تَوَارِثَ بِالْجَبَابِ ۝ وَقَنْهَاعَلَىٰ طَفَقَ مَسْحَاهَا السُّوقِ  
وَالْأَعْنَاقِ ۝ وَلَقَدْ فَتَنَّا سُلَيْمَانَ وَالْقَيْنَاعَلِيٰ كُرْسِيِهِ جَسَدًا ثُمَّ

تاکہ یہ لوگ اس کی آیات پر غور کریں اور عقل فکر رکھنے والے اس سے سبق لیں۔

اور داؤڈ کو ہم نے سلیمان (جیسا بیٹا) عطا کیا،<sup>[۳۲]</sup> بہترین بندہ، کثرت سے اپنے رب کی طرف رجوع کرنے والا۔ قابل ذکر ہے وہ موقع جب شام کے وقت اس کے سامنے خوب سدھے ہوئے گھوڑے پیش کیے گئے<sup>[۳۳]</sup> تو اس نے کہا ”میں نے اس مال<sup>[۳۴]</sup> کی محبت اپنے رب کی یاد کی وجہ سے اختیار کی ہے۔“ یہاں تک کہ جب وہ گھوڑے نگاہ سے اوچھل ہو گئے تو (اس نے حکم دیا کہ) انھیں میرے پاس واپس لاو، پھر لگان کی پنڈلیوں اور گردنوں پر ہاتھ پھیر نے۔ اور (دیکھو کہ) سلیمان کو بھی ہم نے آزمائش میں ڈالا اور اس کی کرسی پر ایک جسد لا کر ڈال دیا۔

[۳۲] حضرت سلیمان علیہم السلام کا ذکر اس سے پہلے البرہ، آیت ۱۰۲۔ الانبیاء، آیات ۷۷ تا ۸۲۔ آنمل، آیات ۱۵ تا ۲۳۔ سورہ سبا، آیات ۱۲۔ ۱۳ میں گزر چکا ہے۔

[۳۳] اصل الفاظ ہیں الصَّافَنَاثُ الْجِيَادُ۔ اس سے مراد ایسے گھوڑے ہوں تو نہایت سکون کے ساتھ کھڑے رہیں، کوئی اچھل کو دنے کریں، اور جب دوڑیں تو نہایت تیز دوڑیں۔

[۳۴] اصل میں لفظ خیر استعمال ہوا ہے جو عربی زبان میں مال کثیر کے لیے بھی استعمال ہوتا ہے، اور گھوڑوں کے لیے بھی مجاز استعمال کیا جاتا ہے۔ حضرت سلیمان علیہ السلام نے ان گھوڑوں کو چونکہ را و خدا میں جہاد کے لیے رکھا تھا، اس لیے انہوں نے ”خیز“ کے لفظ سے ان کو تجویز فرمایا۔

[۳۵] ان آیات کے ترجمہ اور تفسیر میں مفسرین کے درمیان اختلاف ہے۔ {ہمارے نزدیک ان آیات کا صحیح مفہوم یہ ہے کہ} حضرت سلیمان علیہ السلام کے سامنے جب اعلیٰ درجے کے اصلی گھوڑوں کا ایک دستہ پیش کیا گیا تو انہوں نے فرمایا، یہ مال مجھے کچھ اپنی بڑائی کی غرض سے یا اپنے نفس کی خاطر محبوب نہیں ہے بلکہ ان چیزوں سے دیکھی کوئی میں اپنے رب کا کلمہ بلند کرنے کے لیے پنڈ کرتا ہوں۔ پھر انہوں نے ان گھوڑوں کی دوڑ کرائی یہاں تک کہ وہ نگاہوں سے اوچھل ہو گئے۔ اس کے بعد انہوں نے ان کو واپس طلب فرمایا اور جب وہ آئے تو بقول ابن عباس، جعل یمسح اعراف الخیل و عراقیہا خُبَّا لہا، ”حضرت اُن کی گردنوں پر اور ان کی پنڈلیوں پر محبت سے ہاتھ پھیرنے لگے۔“

اس واقعہ کا ذکر اللہ تعالیٰ نے حضرت سلیمان کے حق میں نعم العبد اَللَّهُ اَوَّلَت (بہترین بندہ، اپنے رب کی طرف کثرت سے رجوع کرنے والا) کے تعریفی کلمات ارشاد فرمانے کے معابعد کیا ہے۔ اس سے صاف معلوم ہوتا ہے کہ مقصود در اصل یہ بتانا ہے کہ دیکھو،

## اَنَّابَ ﴿ قَالَ رَبٌ اغْفِرْ لِي وَهَبْ لِي مُلْكًا لَا يَنْبَغِي لِأَحَدٍ مِنْ اَ بَعْدِي حِلْ اِنَّكَ اَنْتَ الْوَهَابُ ﴾ فَسَخَّرْنَا لَهُ الرِّيحَ تَجْرِيْ بِاَمْرِكَ

پھر اُس نے رجوع کیا اور کہا کہ ”اے میرے رب، مجھے معاف کر دے اور مجھے وہ بادشاہی دے جو میرے بعد کسی کے لیے سزاوار نہ ہو، بے شک تو ہی اصل داتا ہے۔“ تب ہم نے اس کے لیے ہوا کو مسخر کر دیا، جو اس کے حکم سے

وہ ہمارا ایسا اچھا بندہ تھا، بادشاہی کا سروسامان اُس کو دنیا کی خاطر نہیں بلکہ ہماری خاطر پسند تھا، اپنے شاندار رسائی کو دیکھ کر دنیا پرست فرماں رواؤں کی طرح اس نے ڈینگیں نہ ماریں بلکہ اُس وقت بھی ہم ہی اُسے یاد آئے۔

[۳۶] سلسلہ کلام کے لفاظ سے اس جگہ اصل مقصد یہی واقعہ بیان کرنا ہے اور پچھلی آیات اسی کے لیے بطور تمہید ارشاد ہوئی ہیں۔ حضرت داؤد علیہ السلام کے واقعہ کی طرح جو پہلے گزر چکا ہے یہاں بھی ترسیب کلام یہ ہے کہ پہلے حضرت سلیمان علیہ السلام کے مرتبہ بلند اور شان بندگی کا ذکر کیا گیا ہے، پھر بتایا گیا ہے کہ ان کو بھی آزمائش میں ڈالا گیا، پھر ان کی یہ شان بندگی دکھائی گئی ہے کہ جب ان کی کرسی پر ایک جسد لا کر ڈال دیا گیا تو وہ فوراً ہی اپنی لغوش پر متین ہو گئے اور اپنے رب سے معافی مانگ کر انہوں نے اپنی اُس بات سے رجوع کر لیا جس کی وجہ سے وہ فتنے میں پڑے تھے۔ بالفاظ دیگر اللہ تعالیٰ ان دونوں قصور سے بیک وقت دو باقیں ذہن نشین کرانا چاہتا ہے۔ ایک یہ کہ اس کے بے لائگ مجاہے سے {حضرت داؤد اور حضرت سلیمان جیسے عالی مرتبہ انبیاء اور حبوب بندے} تک نہیں پہنچ سکتے ہیں، تاپد یگراں چر سد۔ دوسرے یہ کہ بندے کے لیے صحیح روایہ یہ ہے کہ جس وقت بھی اسے اپنی غلطی کا احساس ہو جائے اُسی وقت وہ عاجزی کے ساتھ اپنے رب کے آگے جھک جائے۔ اسی روایہ کا نتیجہ یہ ہے کہ اللہ تعالیٰ نے ان بزرگوں کی لغوشوں کو محض معاف ہی نہیں کیا بلکہ ان کو اور زیادہ الطف و عنایات سے نوازا۔

یہاں پھر یہ سوال پیدا ہوتا ہے کہ وہ فتنہ کیا تھا جس میں حضرت سلیمان علیہ السلام پڑ گئے تھے؟ اور ان کی کرسی پر ایک جسد لا کر ڈال دینے کا کیا مطلب ہے؟ اور اس جسد کا لا کر ڈالا جانا ان کے لیے کس نوعیت کی تنبیہ تھی جس پر انہوں نے تو بکی؟ اس کے جواب میں مفسرین نے {مختلف باتیں کہی ہیں۔ لیکن وہ یا تو ایسی باتیں ہیں جن کا قرآن کے الفاظ اساتھ نہیں دیتے یا وہ عقین صریح کے خلاف ہیں}۔ حقیقت یہ ہے کہ یہ مقام قرآن مجید کے مشکل ترین مقامات میں سے ہے اور حتی طور پر اس کی کوئی تفسیر بیان کرنے کے لیے ہمیں کوئی یقینی بنیاد نہیں ملتی۔ لیکن حضرت سلیمان کو دعا کے یہ الفاظ کہ ”اے میرے رب، مجھے معاف کر دے اور مجھ کو وہ بادشاہی دے جو میرے بعد کسی کے لیے سزاوار نہ ہو“، اگر تاریخ بنی اسرائیل کی روشنی میں پڑھے جائیں تو بظاہر یوں محسوس ہوتا ہے کہ ان کے دل میں غالباً یہ خواہش تھی کہ ان کے بعد ان کا بیٹا جاشین ہو اور حکومت و فرماں روائی آئندہ انہی کی نسل میں باقی رہے۔ اسی چیز کو اللہ تعالیٰ نے ان کے حق میں ”فتنة“، قرار دیا اور اس پر وہ اس وقت متین ہوئے جب ان کا ولی عبد رحمٰن ایک ایسا نالائق نوجوان بن کر اٹھا جس کے پچھن صاف بتا رہے تھے کہ وہ داؤد و سلیمان علیہما السلام کی سلطنت چاروں بھی نہ سنبھال سکے گا۔ ان کی کرسی پر ایک جسد لا کر ڈالے جانے کا مطلب غالباً یہی ہے کہ جس میں کوہہ اپنی کرسی پر بٹھانا چاہتے تھے وہ ایک کندہ ناتراش تھا۔ تب انہوں نے اپنی اس خواہش سے رجوع کیا، اور اللہ تعالیٰ سے معافی مانگ کر دخواست کی کہ اس یہ بادشاہی مجھی پر ختم ہو جائے، میں اپنے بعد اپنی نسل میں بادشاہی جاری رہنے کی تمنا سے باز آیا۔ بنی اسرائیل کی تاریخ سے بھی یہی معلوم ہوتا ہے کہ حضرت سلیمان نے اپنے بعد کسی کے لیے بھی جاشینی کی وصیت نہیں کی تھی۔

رُخَاءً حَيْتُ أَصَابَ لِلشَّيْطِينَ كُلَّ بَئَاءٍ وَغَوَاءِصٍ ۝ وَأَخْرِينَ  
مُقْرَنِينَ فِي الْأَصْفَادِ ۝ هَذَا عَطَاؤُنَا فَاقْمِنْ أَوْ أَمْسِكْ بِعَيْرٍ  
۝ حَسَابٍ ۝ وَإِنَّ لَهُ عِنْدَنَا لِزْلُفْيٌ وَحُسْنَ مَاءٍ ۝ وَأَذْكُرْ عَبْدَنَا

[۲۷] زمی کے ساتھ چلتی تھی جدھروہ چاہتا تھا، اور شیاطین کو سخر کر دیا، ہر طرح کے معمار اور غوطہ خور اور دوسرا جو پابند سلاسل تھے۔ (ہم نے اس سے کہا) ”یہ ہماری بخشش ہے، تجھے اختیار ہے جسے چاہے دے اور جس سے چاہے روک لے، کوئی حساب نہیں۔“ یقیناً اس کے لیے ہمارے ہاں تقرب کا مقام اور بہتر انعام ہے [۲۸]  
اور ہمارے بندے ایوب کا ذکر کرو،

[۲۹] اس کی تشریح سورہ انبیاء کی تفسیر میں گزر چکی ہے۔ (ملاحظہ ہو جائیہ ۲۷) البتہ یہاں ایک بات وضاحت طلب ہے۔ سورہ انبیاء میں جہاں حضرت سلیمان کے لیے ہوا کو سخر کرنے کا ذکر کیا گیا ہے وہاں الریح عاصفة (بادند) کے الفاظ استعمال ہوئے ہیں، اور یہاں اسی ہوا کے متعلق فرمایا گیا ہے تحریٰ باصرہ رُخَاء (وہ اس کے حکم سے زمی کے ساتھ چلتی تھی)۔ اس کا مطلب یہ ہے کہ وہ ہوا بجائے خود تو بادند تھی، جیسی کہ باد بانی جہازوں کو چلانے کے لیے درکار ہوتی ہے، مگر حضرت سلیمان کے لیے وہ اس معنی میں نہ زم بنا دی گئی تھی کہ جدھر آن کے تجارتی بیڑوں کو سفر کرنے کی ضرورت ہوتی تھی اسی طرف وہ چلتی تھی۔

[۳۰] تشریح کے لیے ملاحظہ ہو، الانبیاء، حاشیہ ۲۵۔ اہمل، جواہی ۲۳۔ ۲۸۔ ۳۵۔ تفسیر شیاطین سے مراد جن ہیں۔ اور ”پابند سلاسل شیاطین“ سے مراد وہ خدمت گار شیاطین ہیں جنہیں شرارت کی پاداش میں مقید کر دیا جاتا تھا۔ جس سے وہ بھاگنے اور شرارت کرنے پر قادر نہ رہتے تھے۔

[۳۱] اس آیت کے تین مطلب ہو سکتے ہیں۔ ایک یہ کہ یہ ہماری بے حساب بخشش ہے، تمہیں اختیار ہے کہ جسے چاہو دو اور جسے چاہونہ دو۔ دوسرا یہ کہ یہ ہماری بخشش ہے، جسے چاہو دو اور جسے چاہونہ دو، دینے یا نہ دینے پر تم سے کوئی محاسبہ نہ ہوگا۔ ایک اور مطلب بعض مفسرین نے یہ بھی بیان کیا ہے کہ یہ شیاطین کلیتاً تمہارے تصرف میں دے دیے گئے ہیں، ان میں سے جسے چاہو رہا کر دو اور جسے چاہو روک رکھو، اس پر کوئی محاسبہ تم سے نہ ہوگا۔

[۳۲] اس ذکر سے اصل مقصود یہ بتانا ہے کہ اللہ تعالیٰ کو بندے کی اکڑ جتنی مبغوض ہے، اس کی عاجزی کی ادائی ہی محبوب ہے۔ {اس عاجزی کے نتیجے میں} اس پر وہ نواز شات فرمائی جاتی ہیں جو داؤ دو سلیمان علیہ السلام پر فرمائی گئیں۔ حضرت سلیمان نے استغفار کے بعد جو ذعا کی تھی، اللہ تعالیٰ نے اسے لفظاً بلفظ پورا کیا اور ان کو فی الواقع ایسی بادشاہی دی جو نہ ان سے پہلے کسی کو ملی تھی، نہ ان کے بعد آج تک کسی کو عطا کی گئی۔ ہواؤں پر تصرف اور جنوں پر حکمرانی ایک ایسی غیر معمولی طاقت ہے جو انسانی تاریخ میں صرف حضرت سلیمان ہی کو ملی گئی ہے، کوئی دوسرا اس میں ان کا شریک نہیں ہے۔

[۳۳] یہ چوتھا مقام ہے جہاں حضرت ایوب کا ذکر قرآن مجید میں آیا ہے۔ ان کے حالات کی تفصیل {معلوم کرنے کے لیے دیکھیے سورہ انبیاء، حاشیہ ۱۷ تا ۲۹}۔

أَيُّوبٌ مَاذَا نَادَى رَبَّهُ أَنِّي مَسَّنِي الشَّيْطَانُ بِنُصُبٍ وَعَذَابٍ<sup>۱</sup>  
 أَرْكُضْ بِرِجْلِكَ حَذًا مُغْتَسَلٌ بِأَرْدٍ وَشَرَابٍ<sup>۲</sup> وَهُبُنَالَةَ  
 أَهْلَةَ وَمِثْلَهُمْ مَعْهُمْ رَحْمَةً مِنَّا وَذِكْرِي لِأُولَى الْأَلْبَابِ<sup>۳</sup>  
 وَخُذْ بِيَدِكَ ضِعْفًا قَاضِرُ بِهِ وَلَا تَحْنَثْ طِبَّا وَجَدْنَهُ

جب اس نے اپنے رب کو پکارا کہ شیطان نے مجھے تکلیف اور عذاب میں ڈال دیا ہے۔ [۲۲] (ہم نے اسے حکم دیا) اپنا پاؤں زمین پر مار، یہ ہے ٹھنڈا اپانی نہانے کے لیے اور پینے کے لیے۔ [۲۳] ہم نے اسے اس کے اہل و عیال واپس دیے اور ان کے ساتھ اتنے ہی اور، اپنی طرف سے رحمت کے طور پر، اور عقل و فکر کھنے والوں کے لیے درس کے طور پر۔ [۲۴] (اور ہم نے اس سے کہا) تکنوں کا ایک مٹھائے اور اس سے مار دے، اپنی قسم نہ توڑ۔ [۲۵] ہم نے اسے صابر پایا،

[۲۶] اس کا یہ مطلب نہیں ہے کہ شیطان نے مجھے بیماری میں بنتا کر دیا ہے اور میرے اوپر مصادب نازل کر دیے ہیں، بلکہ اس کا صحیح مطلب یہ ہے کہ بیماری کی شدت، مال و دولت کے ضیاء، اور اعزہ و اقرباء کے منہ موز لینے سے میں جس تکلیف اور عذاب میں بنتا ہوں اس سے بڑھ کر تکلیف اور عذاب میرے لیے یہ ہے کہ شیطان اپنے وسوسوں سے مجھے تنگ کر رہا ہے، وہ ان حالات میں مجھے اپنے رب سے مایوس کرنے کی کوشش کرتا ہے، مجھے اپنے رب کا ناشکرا بنانا چاہتا ہے، اور اس بات کے درپے ہے کہ میں دامن صبر ہاتھ سے چھوڑ بیٹھوں۔ حضرت ایوب علیہ السلام کی فریاد کا یہ مطلب ہمارے نزدیک دو وجہ سے قابل ترجیح ہے: ایک یہ کہ قرآن مجید کی رو سے اللہ تعالیٰ نے شیطان کو صرف وسوسہ اندازی ہی کی طاقت عطا فرمائی ہے، {نَذَرَ كَسِيْكَيْ بِيَمَارِيَ دِيَنَيْ كَيْ يَا جَسَانِي اذِيْتَنَيْ بِيَنَجَانَيْ كِيْ}۔ دوسرے یہ کہ سورہ انبیاء میں جہاں حضرت ایوب اپنی بیماری کی شکایت اللہ تعالیٰ کے حضور پیش کرتے ہیں وہاں شیطان کا کوئی ذکر نہیں کرتے ہیں بلکہ صرف یہ عرض کرتے ہیں کہ اُنیٰ مَسَنِيَ الْضُّرُورَاتِ اَرْحَمُ الرَّاحِمِينَ ”مجھے بیماری لگ گئی ہے اور تو رحم الرحمین ہے۔“

[۲۷] یعنی اللہ تعالیٰ کے حکم سے زمین پر پاؤں مارتے ہی ایک چشمہ نکل آیا، جس کا پانی بینا اور اس میں غسل کرنا حضرت ایوب کے مرض کا علاج تھا۔ اغلب یہ ہے کہ حضرت ایوب کی سخت جلدی مرض میں بنتا تھا۔ باعثیں کا بیان بھی یہی ہے کہ سر سے پاؤں تک ان کا سارا جسم پھوڑوں سے بھر گیا تھا۔

[۲۸] روایات سے معلوم ہوتا ہے کہ اس بیماری میں حضرت ایوب کی بیوی کے سوا اور سب نے ان کا ساتھ چھوڑ دیا تھا حتیٰ کہ اولاً تک ان سے منہ موز گئی تھی۔ اسی چیز کی طرف اللہ تعالیٰ اشارہ فرمرا رہا ہے کہ جب ہم نے ان کو شفاعة عطا فرمائی تو سارا خاندان ان کے پاس پہنچ آیا، اور پھر ہم نے ان کو مزید اولاً دعطا کی۔

[۲۹] یعنی اس میں ایک صاحب عقل آدمی کے لیے یہ سبق ہے کہ انسان کونہ اچھے حالات میں خدا کو بھول کر سرکش بننا چاہیے اور نہ بردے حالات میں اس سے مایوس ہونا چاہیے۔

[۳۰] ان الفاظ پر غور کرنے سے یہ بات صاف ظاہر ہوتی ہے کہ حضرت ایوب نے بیماری کی حالت میں ناراض ہو کر کسی کو مارنے کی قسم کھالی تھی، (روایات یہ ہیں کہ بیوی کو مارنے کی قسم کھالی تھی) اور اس قسم ہی میں انہوں نے یہ بھی کہا تھا کہ تجھے اتنے کوڑے ماروں گا۔ جب اللہ تعالیٰ نے ان کو صحت عطا فرمادی اور حالت مرض کا وہ غصہ دور ہو گیا جس میں یہ قسم کھالی تھی، تو ان کو یہ پریشانی لاحق

**صَابِرًا نِعْمَ الْعَبْدُ إِنَّهُ أَوَّلُ<sup>۱</sup> وَإِذْ كُرِبَ عِبْدًا نَّا إِبْرَاهِيمَ وَإِسْحَاقَ  
وَيَعْقُوبَ أُولِي الْأَيْدِي<sup>۲</sup> وَالْأَبْصَارِ<sup>۳</sup> إِنَّا أَخْلَصْنَاهُمْ بِخَالِصَةٍ  
ذِكْرِ اللَّادِ<sup>۴</sup> وَإِنَّهُمْ عِنْدَنَا لِمَنِ الْمُصْطَفَيْنَ الْأَحْيَارِ<sup>۵</sup>**

[۲۷] بہترین بندہ، اپنے رب کی طرف بہت رجوع کرنے والا۔ اور ہمارے بندوں، ابراہیم اور اسحاق اور یعقوب کا ذکر کرو۔ بڑی قوت عمل رکھنے والے اور دیدہ ورلوگ تھے۔ [۲۸] انہم نے ان کو ایک خالص صفت کی بناء پر برگزیدہ کیا تھا، اور وہ دار آخرت کی یاد تھی۔ یقیناً ہمارے ہاں ان کا شمار پنے ہوئے نیک اشخاص میں ہے۔

ہوئی کہ قدم پوری کرتا ہوں تو خواہ نخواہ ایک بے گناہ کو مارتا چڑے گا، اور قدم توڑتا ہوں تو یہ بھی ایک گناہ کا ارتکاب ہے۔ اس مشکل سے اللہ تعالیٰ نے ان کو اس طرح نکالا کہ انہیں حکم دیا، ایک جھاڑا لو جس میں اتنے ہی سنجے ہوں جتنے کوڑے تم نے مارنے کی قسم کھاتی تھی، اور اس جھاڑا سے اس شخص کو بس ایک ضرب لگا دو، تاکہ تمہاری قدم بھی پوری ہو جائے اور اسے نار و اتكلیف بھی نہ پہنچ۔ بعض فقهاء اس رعایت کو حضرت ایوب کے لیے خاص سمجھتے ہیں، اور بعض فقهاء کے نزدیک دوسرے لوگ بھی اس رعایت سے فائدہ اٹھاسکتے ہیں۔

بعض لوگوں نے اس آیت کو حیلہ شرعی کے لیے دلیل فراہدیا ہے۔ اس میں شک نہیں کہ وہ ایک جلد ہی تھا جو حضرت ایوب کو بتایا گیا تھا، لیکن وہ کسی فرض سے بچنے کے لیے نہیں بلکہ ایک برائی سے بچنے کے لیے بتایا گیا تھا۔ لہذا شریعت میں صرف وہی حیلے جائز ہیں جو آدمی کو اپنی ذات سے یا کسی دوسرے شخص سے ظلم اور گناہ اور برائی کودفع کرنے کے لیے اختیار کیے جائیں۔

[۲۷] حضرت ایوب کا ذکر اس سیاق و سبق میں یہ بتانے کے لیے کیا گیا ہے کہ اللہ کے نیک بندے جب مصالب و شدائد میں بنتا ہوتے ہیں تو اپنے رب سے شکوہ بخ نہیں ہوتے بلکہ صبر کے ساتھ اس کی ذائقی ہوئی آزمائشوں کو برداشت کرتے ہیں اور اسی سے مدد مانگتے ہیں اور اسی کی رحمت کے امیدوار بنے رہتے ہیں۔ اسی لیے وہ اُن الطاف و عنایات سے سرفراز ہوتے ہیں جن کی مثال حضرت ایوب کی زندگی میں ملتی ہے۔ حتیٰ کہ اگر وہ کبھی مضطرب ہو کر کسی اخلاقی تمحصے میں پھنس بھی جاتے ہیں تو اللہ تعالیٰ انہیں برائی سے بچانے کے لیے ایک راہ نکال دیتا ہے جس طرح اس نے حضرت ایوب کے لیے نکال دی۔

[۲۸] اصل الفاظ ہیں اولی الایدی و الابصار (باتھوں والے اور نگاہوں والے)۔ ہاتھ سے مراد، قوت و قدرت ہے۔ اور ان انبیاء کو صاحب قوت و قدرت کہنے کا مطلب یہ ہے کہ یہ نہایت باعمل لوگ تھے، اللہ تعالیٰ کی اطاعت کرنے اور معصومتوں سے بچنے کی زبردست طاقت رکھتے تھے، اور دنیا میں اللہ کا کلمہ بلند کرنے کے لیے انہوں نے بڑی کوششیں کی تھیں۔ نگاہ سے مراد آنکھوں کی پیمائی نہیں بلکہ دل کی بصیرت ہے۔ وہ حق میں اور حقیقت شناس لوگ تھے۔ دنیا میں انڈھوں کی طرح نہیں چلتے تھے بلکہ آنکھیں کھول کر علم و معرفت کی پوری روشنی میں ہدایت کا سیدھا راستہ دیکھتے ہوئے چلتے تھے۔ ان الفاظ میں ایک اطیف اشارہ اس طرف بھی ہے کہ جو لوگ بعمل اور گمراہ ہیں وہ درحقیقت ہاتھوں اور آنکھوں، دونوں سے محروم ہیں۔ ہاتھ والا حقیقت میں وہی ہے جو اللہ کی راہ میں کام کرے اور آنکھوں والا دراصل وہی ہے جو حق کی روشنی اور باطل کی تاریکی میں امتیاز کرے۔

[۲۹] یعنی ان کی تمام سرفرازیوں کی اصل وجہ تھی کہ ان کے اندر دنیا طلبی اور دنیا پرستی کا شاہجہانی تھا، ان کی ساری فکر و سعی آخرت کے لیے تھی، یہاں اللہ تعالیٰ نے آخرت کے لیے صرف الدار (وہ گھر، یا اصل گھر) کا لفظ استعمال فرمایا ہے۔ اس سے یہ حقیقت

وَأَذْكُرْ إِسْمَاعِيلَ وَالْيَسَعَ وَذَا الْكِفْلِ وَكُلُّ مَنْ أَلْخَيَ رَبُّهُ  
ذِكْرُ وَإِنَّ لِلْمُسْتَقِينَ لَحُسْنَ مَا بِهِ جَنَّتِ عَدْنٌ مُفْتَحَةٌ لَهُمْ

اور اسماعیل اور یسع [۵۰] اور ذاکلفل [۵۱] کا ذکر کرو، یہ سب نیک لوگوں میں سے تھے۔ یہ ایک ذکر تھا۔ (اب سنو کے) مقنی لوگوں کے لیے یقیناً بہترین شخص کانا ہے، ہمیشہ رہنے والی جنتیں جن کے دروازے ان کے لیے کھلے ہوں گے۔

ذہن نشین کرنی مطلوب ہے کہ یہ دنیا سرے سے انسان کا گھر ہے ہی نہیں، بلکہ یہ صرف ایک گز رگاہ ہے، ایک مسافر خانہ ہے، جس سے آدمی کو بہر حال رخصت ہو جانا ہے۔ اصل گھر وہی آخرت کا گھر ہے۔ جو شخص اس کو سفارت کی فکر کرتا ہے وہی صاحب بصیرت ہے اور اللہ کے نزدیک لا محالہ اسی کو پسندیدہ انسان ہونا چاہیے۔ رہا وہ شخص جو اس مسافر خانے میں اپنی چند روزہ قیام گاہ کو جانے کے لیے وہ حرکتیں کرتا ہے جن سے آخرت کا اصل گھر اس کے لیے اجزا ہے وہ عقل کا انداز ہے اور فطری بات ہے کہ ایسا آدمی اللہ کو پسند نہیں آ سکتا۔

[۵۰] قرآن مجید میں ان کا ذکر صرف دو جگہ آیا ہے۔ ایک سورہ انعام، آیت ۸۲ میں۔ دوسرے اس جگہ۔ اور دونوں مقامات پر کوئی تفصیل نہیں ہے بلکہ صرف انیمیاء کرام کے سلسلے میں ان کا نام لیا گیا ہے۔ وہ بنی اسرائیل کے اکابر انبیاء میں سے تھے۔ دریائے اژون کے کنارے ایک مقام انبیل محلہ (Abel Meholah) کے رہنے والے تھے۔ یہودی اور عیسائی ان کو الشیع (Elisha) کے نام سے یاد کرتے ہیں۔ حضرت الیاس علیہ السلام جس زمانے میں جزیرہ نما یہیمنا میں پناہ گزیں تھے، ان کو چند اہم کاموں کے لیے شام و فلسطین کی طرف واپس جانے کا حکم دیا گیا، جن میں سے ایک کام یہ تھا کہ حضرت یسع کو اپنی جانشینی کے لیے تیار کریں۔ اس فرمان کے مطابق جب حضرت الیاس ان کی بستی پر پہنچے تو دیکھا کہ یہ بارہ جوڑی بیل آگے لیے زمین جوت رہے ہیں اور خود بارہ جوڑی جوڑی کے ساتھ ہیں۔ انہوں نے ان کے پاس سے گزرتے ہوئے ان پر اپنی چادر دال دی اور یہ بستی بازی چھوڑ کر ساتھ ہو لیے (سلطین، باب ۱۹، فقرات ۱۵ تا ۲۱)۔ تقریباً اس بارہ سال یہ ان کے زیر تربیت رہے۔ پھر جب اللہ تعالیٰ نے ان کو اٹھایا تو یہ ان کی جگہ مقرر ہوئے (۲-سلطین، باب ۲)۔ باعثیل کی کتاب ۲ سلطین میں باب ۲ سے ۱۳ تک ان کا ذکر بڑی تفصیل کے ساتھ درج ہے جس سے معلوم ہوتا ہے کہ شامی فلسطین کی اسرائیلی سلطنت جب شرک و بت پرستی اور اخلاقی نجاستوں میں غرق ہوتی ہی چل گئی تو آخر کار انہوں نے یا ہو بن یہوسف بن نسمی کو اس خانوادہ شاہی کے خلاف کھڑا کیا جس کے کرتوں سے اسرائیل میں یہ برائیاں پھیلی تھیں، اور اس نے نہ صرف بجل پرستی کا خاتمه کیا، بلکہ اس بدکردار خاندان کے بچے بچے کو قتل کر دیا۔ لیکن اس اصلاحی انقلاب سے بھی وہ برائیاں پوری طرح نہ مٹ سکیں جو اسرائیل کی رگ رگ میں اتر چکی تھیں، اور حضرت یسع کی وفات کے بعد تو انہوں نے طوفانی شکل اختیار کر لی، یہاں تک کہ ساہر یہ پر اشوریوں کے پے در پے جملہ شروع ہو گئے۔ (مزید تفصیل کے لیے ملاحظہ ہو تفسیر سورہ صافات، حاشیہ ۷۷، ۷۸)

[۵۱] حضرت ذاکلفل کا ذکر بھی قرآن مجید میں دو ہی جگہ آیا ہے۔ ایک سورہ انیمیاء۔ دوسرے یہ مقام۔ ان کے متعلق ہم اپنی تحقیق سورہ انیمیاء میں بیان کرچکے ہیں۔ (ملاحظہ ہو، حاشیہ ۸۱)

[۵۲] اصل الفاظ ہیں مفتتحہ آئُمُّ الْأَبُوَاتُ۔ اس کے کئی معنی ہو سکتے ہیں۔ ایک یہ کہ ان جنتوں میں وہ بے روک بُوك پھریں گے، کہیں ان کے لیے کوئی رکاوٹ نہ ہوگی۔ دوسرے یہ کہ جنت کے دروازے کھولنے کے لیے کسی کوشش کی حاجت نہ ہوگی بلکہ وہ مجرد ان کی خواہش پر خود بخوبی کھل جائیں گے۔ تیسرا یہ کہ جنت کے انظام پر جو فرشتے مقرر ہوں گے وہ اہل جنت کو دیکھتے ہی ان کے لیے دروازے کھول دیں گے۔ یہ تیسرا مضمون قرآن مجید میں ایک اور مقام پر زیادہ صاف الفاظ میں بیان فرمایا گیا ہے: حتیٰ اذا جاءَ وَهَا

الْأُبُوَابُ ۖ مُتَّكِّلُونَ فِيهَا يَدُعُونَ فِيهَا بِقَارِبَةٍ كَثِيرَةٍ وَ  
شَرَابٌ ۖ وَعِنْدَهُمْ قُصْرُ الظَّرْفِ أَتْرَابٌ ۖ هَذَا مَا تُوعَدُونَ  
لَتَهْ لِيَوْمِ الْحِسَابِ ۖ إِنَّ هَذَا لِرِزْقِنَا مَالَهُ مِنْ نَّقَادٍ ۖ هَذَا وَإِنَّ  
لِلظَّاغِينَ لَشَرَّ مَابِ ۖ جَهَنَّمَ يَصْلُوْنَهَا ۖ فِيْسَ الْبِهَادِ ۖ هَذَا  
فَلِيَدُ وَقْوَةٌ حَيْمٌ وَغَسَاقٌ ۖ وَآخْرُ مِنْ شَكْلِهِ أَرْوَاحٌ ۖ هَذَا  
فَوْجٌ مُقْتَحِمٌ مَعْكُومٌ لَا مَرْجَبًا بِهِمْ إِنَّهُمْ صَالُوا النَّارِ ۖ قَالُوا  
بَلْ أَنْتُمْ قَسْوَلَا مَرْجَبًا لِكُمْ أَنْتُمْ قَدْ مُتَهْوَةٌ لَنَا ۖ فِيْسَ الْقَرَارِ ۖ  
قَالُوا رَبَّنَا مَنْ قَدَّمَ لَنَا هَذَا فَزِدْهَا عَذَابًا بِأَسْعَفَانِ النَّارِ ۖ

ان میں وہ تکیے لگائے بیٹھے ہوں گے، خوب خوب فوا کہ اور مشروبات طلب کر رہے ہوں گے، اور ان کے پاس شرمنی ہم سن یویاں [۵۳] ہوں گی۔ یہ وہ چیزیں ہیں جنہیں حساب کے دن عطا کرنے کا تم سے وعدہ کیا جا رہا ہے۔ یہ ہمارا رزق ہے جو کبھی ختم ہونے والا نہیں۔ یہ تو ہے متفقیوں کا انجام۔ اور سرکشوں کے لیے بدرین ٹھکانا ہے، جہنم جس میں وہ جھلے جائیں گے، بہت ہی بری قیام گا۔ یہ ہے ان کے لیے، پس وہ مزہ چکھیں کھولتے ہوئے پانی اور پیپ، لہوا اور اسی قسم کی دوسری تنجیبوں کا۔ (وہ جہنم کی طرف اپنے پیروں کو آتے دیکھ کر آپس میں کہیں گے) ”یا ایک لشکر تمہارے پاس گھس اچلا آ رہا ہے۔ کوئی خوش آمدید ان کے لیے نہیں ہے، یہ آگ میں جھلنے والے ہیں۔“ وہ ان کو جواب دیں گے، ”نہیں بلکہ تم ہی جھلے جارہے ہو، کوئی خیر مقدم تمہارے لیے نہیں۔ تم ہی تو یہ انجام ہمارے آگے لائے ہو، کیسی بری ہے یہ جائے قرار۔“ پھر وہ کہیں گے ”اے ہمارے رب، جس نے ہمیں اس انجام کو پہنچانے کا بندوبست کیا اُس کو دوزخ کا دوہر اعذاب دے۔“

وَفُتَحَتْ أَبْوَابُهَا وَقَالَ لَهُمْ خَرَّنُهَا سَلَامٌ عَلَيْكُمْ طَبْسُمْ فَادْخُلُوهَا خَلِدِينَ۔ ”یہاں تک کہ جب وہاں پہنچیں گے اور اس کے دروازے پہلے ہی کھولے جا چکے ہوں گے تو جنت کے مکانیوں ان سے کہیں گے کہ سلام علیکم، خوش آمدید، ہمیشہ کے لیے اس میں داخل ہو جائیے۔“ (الزمر: ۳۷)

[۵۳] ہم سن یویوں کا مطلب یہ بھی ہو سکتا ہے کہ وہ آپس میں ہم سن ہوں گی، اور یہ بھی کہ وہ اپنے شوہروں کی ہم سن ہوں گی۔

[۵۲] اصل میں لفظ غساق استعمال ہوا ہے جس کے کمی معنی اہل لغت نے بیان کیے ہیں۔ ایک معنی جسم سے نکلنے والی رطوبت کے ہیں جو پیپ لہو، کچ لہو وغیرہ کی شکل میں ہو، اور اس میں آنسو بھی شامل ہیں۔ دوسرے معنی انتہائی سرد چیز کے ہیں۔ اور تیسرا معنی انتہائی بد بو ارتقفن چیز کے۔ لیکن اس لفظ کا عام استعمال پہلے ہی معنی میں ہوتا ہے، اگرچہ باقی دونوں معنی بھی لغت کے اعتبار سے درست ہیں۔

وَقَاتُوا مَا لَنَا لَا نَرِى رِجَالًا كُتَّا نَعْدُهُمْ مِنَ الْأَشْرَارِ<sup>۴۱</sup>  
 أَتَخَذُنَّهُمْ سُخْرِيًّا أَمْ زَاغَتْ عَنْهُمُ الْأَبْصَارُ<sup>۴۲</sup> إِنَّ ذَلِكَ  
 لَحَقٌ تَخَاصِّمُ أَهْلُ النَّارِ<sup>۴۳</sup> قُلْ إِنَّمَا أَنَا مُنذِّرٌ<sup>۴۴</sup> عَلَيْهِ وَمَا مِنْ  
 إِلَّا إِلَّا اللَّهُ أَنَا حَدُّ الْقَهَّارِ<sup>۴۵</sup> رَبُّ السَّمَاوَاتِ وَالْأَرْضِ وَمَا  
 يَدْعُهُمَا الْعَزِيزُ الْغَفَّارُ<sup>۴۶</sup> قُلْ هُوَ نَبُوَّا عَظِيمٌ<sup>۴۷</sup> لَا أَنْتُمْ عَنْهُ  
 مُعْرِضُونَ<sup>۴۸</sup> مَا كَانَ لِي مِنْ عِلْمٍ بِالْمُلْكِ لَا عُلْيَّا إِذْ يَخْتَصِّهُونَ<sup>۴۹</sup>

[۵۵] اور وہ آپس میں کہیں گے ”کیا بات ہے، ہم ان لوگوں کو کہیں نہیں دیکھتے جنہیں ہم دنیا میں برآمجھتے تھے؟“ ہم نے یوں ہی اُن کا مذاق بنا لیا تھا، یاد کہیں نظروں سے او جھل ہیں؟“ بے شک یہ بات بھی ہے، اہل دوزخ میں یہی کچھ جھگڑے ہونے والے ہیں یہ

[۵۶] (اے نبی) اُن سے کہو، ”میں تو بُس خبردار کروئے والا ہوں۔“ کوئی حقیقی معبود نہیں مگر اللہ جو یکتا ہے، سب پر غالب، آسمانوں اور زمین کا مالک اور اُن ساری چیزوں کا مالک جو ان کے درمیان ہیں، زبردست اور درگزر کرنے والا۔“ اُن سے کہو” یہ ایک بڑی خبر ہے جس کو سن کر تم منہ پھیرتے ہو۔“

(ان سے کہو) ”مجھے اُس وقت کی کوئی خبر نہ تھی جب ماءِ اعلیٰ میں جھگڑا ہو رہا تھا۔

[۵۷] مراد ہیں وہ اہل ایمان جن کو یہ کفار دنیا میں برآمجھتے تھے۔ مطلب یہ ہے کہ وہ حیران ہو ہو کر ہر طرف دیکھیں گے کہ اس جہنم میں ہم اور ہمارے پیشواؤ تو موجود ہیں مگر ان لوگوں کا یہاں کہیں پہنچنا نہیں ہے جن کی ہم دنیا میں برآیاں کرتے تھے اور خدا، رسول اور آخرت کی باتیں کرنے پر جن کا مذاق ہماری محلوں میں اُڑایا جاتا تھا۔

[۵۸] اب کلام کا رُخ پھر اسی مضمون کی طرف پھر رہا ہے جس سے تقریر کا آغاز ہوا تھا۔ اس حصے کو پڑھتے ہوئے پہلے روئے سے مقابلہ کرتے جائیے، تاکہ بات پوری طرح سمجھ میں آئے۔

[۵۹] آیت ۲ میں فرمایا گیا تھا کہ یہ لوگ اس بات پر بڑے اچنہجے کا اظہار کر رہے ہیں کہ ایک خبردار کرنے والا خود ان کے درمیان سے اٹھ کھڑا ہوا ہے۔ یہاں فرمایا جا رہا ہے کہ ان سے کہو میرا کام بُس تمہیں خبردار کرو دینا ہے۔ یعنی میں کوئی فونج دار نہیں ہوں کہ زبردستی تمہیں غلط راستے سے ہٹا کر سیدھے راستے کی طرف کھینچوں۔ میرے سمجھانے سے اگر تم نہ مانو گے تو اپنا ہی نقصان کر دے گے۔ بے خبر ہی رہنا اگر تمہیں پسند ہے تو اپنی غفلت میں سرشار پڑے رہو، اپنا انعام خود دیکھ لو گے۔

[۶۰] یہ جواب ہے کفار کی اُس بات کا جو آیت ۵ میں گزری ہے کہ ”کیا اس شخص نے سارے خداوں کی جگہ بُس ایک خدا بناؤ لا؟ یہ تو بڑی عجیب بات ہے۔“ اس پر فرمایا جا رہا ہے کہ تم چاہے کتنی بھی ناک بھوں چڑھاؤ، مگر یہ ہے ایک حقیقت جس کی خبر میں تمہیں دے رہا ہو، اور تمہارے ناک بھوں چڑھانے سے یہ حقیقت بدلتی نہیں سکتی۔

اس جواب میں صرف بیان حقیقت ہی نہیں ہے بلکہ اس کے حقیقت ہونے کی دلیل بھی اسی میں موجود ہے۔ مشرکین کہتے تھے کہ

إِنْ يُوحَىٰ إِلَيْهِ أَنَّا نَذِيرٌ مُّبِينٌ ۝ إِذْ قَالَ رَبُّكَ  
لِلْمَلِكِ كَثَرٌ خَالِقُ بَشَرًا مِّنْ طِينٍ ۝ فَإِذَا سَوَّيْتَهُ وَنَفَخْتُ  
فِيهِ مِنْ رُّوحِي فَقَعَ عَوَالَهُ سَجِدَيْنَ ۝ فَسَجَدَ الْمَلِكُ كُلُّهُمُ  
أَجْمَعُونَ ۝ إِلَّا إِلِيْسَطْرُوكَانَ مِنَ الْكُفَّارِيْنَ ۝ قَالَ

مجھ کو تو وحی کے ذریعہ سے یہ بتائیں صرف اس لیے بتائی جاتی ہیں کہ میں کھلا کھلا خبردار کرنے والا ہوں۔ ”جب تیرے رب نے فرشتوں سے کہا [۵۹] ”میں مٹی سے ایک بشر بنانے والا ہوں،“ پھر جب میں اسے پوری طرح بنادوں اور اس میں اپنی روح پھونک دوں تو تم اس کے آگے سجدے میں گرجاؤ۔“ [۶۰] اس حکم کے مطابق فرشتے سب کے سب سجدے میں گر گئے، مگر ابلیس نے اپنی بڑائی کا گھمنڈ کیا اور وہ کافروں میں سے ہو گیا۔ [۶۱] رب نے فرمایا

معبد بہت سے ہیں جن میں سے ایک اللہ بھی ہے، تم نے سارے معبدوں کو ختم کر کے بس ایک معبد کیسے بناؤ؟ اس کے جواب میں فرمایا گیا کہ معبد حقیقی صرف ایک اللہ ہی ہے، کیونکہ وہ سب پر غالب ہے، زمین و آسمان کا مالک ہے، اور کائنات کی ہر چیز اس کی ملک ہے۔ اس کے ماسو اس کائنات میں جن ہستیوں کو تم نے معبد بنارکھا ہے ان میں سے کوئی ہستی بھی ایسی نہیں ہے جو اس سے مغلوب اور اس کی مملوک نہ ہو۔ یہ مغلوب اور مملوک ہستیاں اس غالب اور مالک کے ساتھ خدا کی میں شریک کیسے ہو سکتی ہیں؟ اور آخ رس حق کی بنا پر انہیں معبد قرار دیا جاسکتا ہے۔

[۵۹] یہ اس جھگڑے کی تفصیل ہے جس کی طرف اوپر کی آیت میں اشارہ کیا گیا ہے اور جھگڑے سے مراد شیطان کا خدا سے جھگڑا ہے جیسا کہ آگے کے میان سے ظاہر ہو رہا ہے۔ اس سلسلے میں یہ بات ملحوظ خاطر رہنی چاہیے کہ ”ملاء علی“ سے مراد فرشتے ہیں اور اللہ تعالیٰ سے شیطان کا مکالمہ دو بدنہمیں بلکہ کسی فرشتے ہی کے توسط سے ہوا ہے۔ اس لیے کسی کو یہ غلط فہمی نہ ہوئی چاہیے کہ اللہ تعالیٰ بھی ملاء علی میں شامل تھا۔ جو قصہ یہاں بیان کیا جا رہا ہے وہ اس سے پہلے حسب ذیل مقامات پر گزر چکا ہے: سورۃ البقرہ، آیات ۳۹ تا ۳۰۔

الاعراف، آیات ۱۱ تا ۲۲۔ الحجر، آیات ۲۸ تا ۳۳۔ بنی اسرائیل، آیات ۲۱ تا ۲۵۔ الکھف، آیات ۷ تا ۲۵۔ ط، آیات ۱۱۵ تا ۱۲۳۔

[۶۰] بَشَرٌ كَلْفٌ مَعْنَى بَيْنَ جَسَمٍ كَثِيفٍ جَسٌ كَيْ طَاهِرٌ سَطْحٌ كَسٌ دُوْسَرِيْ سَطْحٌ سَيْ دُوْسَرِيْ چِيزٌ سَيْ دُوْسَرِيْ چِيزٌ سَيْ دُوْسَرِيْ ہُوَنِيْ نَہ ہو۔ انسان کی تخلیق کے بعد تو یہ لفظ انسان ہی کے لیے استعمال ہونے لگا ہے۔ لیکن تخلیق سے پہلے اس کا ذکر لفظ بشر سے کرنے اور اس کو مٹی سے بنانے کا صاف مطلب یہ ہے کہ ”میں مٹی کا ایک پتلا بنانے والا ہوں جو بال و پر سے عاری ہو گا، یعنی جس کی جلد دوسرے حیوانات کی طرح اُون، یا صوف یا بالوں اور پرلوں سے دھکلی ہوئی نہ ہو گی۔“

[۶۱] تشریح کے لیے ملاحظہ ہو، الحجر، حاشیہ ۱۹۔ السجده، حاشیہ ۱۶۔

[۶۲] تشریح کے لیے ملاحظہ ہو، البقرہ، حاشیہ ۳۵۔ الاعراف، حاشیہ ۱۰۔

[۶۳] تشریح کے لیے ملاحظہ ہو، البقرہ، حاشیہ ۳۷۔ الکھف، حاشیہ ۳۸۔

يَا يَلِیْسُ مَا مَنَعَكَ أَنْ تَسْجُدَ لِهَا خَلَقْتُ بِيَدِیْ طَاسْتَكْبِرْتَ  
أَمْ كُنْتَ مِنَ الْعَالِيْنَ ۝ قَالَ أَنَا خَيْرٌ مِنْهُ طَخَلَقْتَنِیْ مِنْ تَارِ  
وَخَلَقْتَهُ مِنْ طِينٍ ۝ قَالَ فَأَخْرُجْ مِنْهَا فَإِنَّكَ رَجِيمٌ ۝ صَلَحَ  
وَرَانَ عَلَيْكَ لَعْنَةٌ إِلَى يَوْمِ الدِّيْنِ ۝ قَالَ رَبِّ فَأَنْظِرْنِی إِلَى  
يَوْمِ يُبَعْثُوْنَ ۝ قَالَ فَإِنَّكَ مِنَ الْمُنْظَرِيْنَ ۝ إِلَى يَوْمِ

”اے ایلیس، تجھے کیا چیز اس کو سجدہ کرنے سے مانع ہوئی جسے میں نے اپنے دونوں ہاتھوں سے بنایا ہے؟“ تو بڑا بن رہا ہے یا تو ہے ہی کچھ اونچے درجے کی ہستیوں میں سے؟“ اس نے جواب دیا ”میں اس سے بہتر ہوں، آپ نے مجھ کو آگ سے پیدا کیا ہے اور اس کو مٹی سے۔“ فرمایا ”اچھا تو یہاں سے نکل جا،“ تو مردود ہے اور تیرے اور یوم الجزء تک میری لعنت ہے۔“ وہ بولا ”اے میرے رب، یہ بات ہے تو پھر اس وقت تک کے لیے مجھے مہلت دے دے جب یہ لوگ دوبارہ آٹھائے جائیں گے۔“ فرمایا ”اچھا، تجھے اس روز تک کی مہلت ہے

[۶۳] یہ الفاظ تخلیق انسانی کے شرف پر دلالت کرنے کے لیے استعمال کیے گئے ہیں۔ بادشاہ کا اپنے خذام سے کوئی کام کرنا نا یہ معنی رکھتا ہے کہ وہ ایک معمولی کام تھا جو خذام سے کرا دیا گیا۔ بخلاف اس کے بادشاہ کا کسی کام کو نفس نفس خود انجام دینا اس بات پر دلالت کرتا ہے کہ وہ ایک افضل و اشرف کام تھا۔ پس اللہ تعالیٰ کے اس ارشاد کا مطلب یہ ہے کہ جسے میں نے خود بنا و اسٹ بنا یا ہے اس کے آگے بھکنے سے تجھے کس چیز نے روکا؟

”دونوں ہاتھوں“ کے لفظ سے غالباً اس امر کی طرف اشارہ کرنا مقصود ہے کہ اس نئی مخلوق میں اللہ تعالیٰ کی شان تخلیق کے دو اہم پہلو پائے جاتے ہیں۔ ایک یہ کہ اسے جسم حیوانی عطا کیا گیا جس کی بنا پر وہ حیوانات کی جنس میں سے ایک نوع ہے۔ دوسرے یہ کہ اس کے اندر وہ روح ذاتی گئی جس کی بنا پر وہ اپنی صفات میں تمام ارضی ملوقات سے اشرف و افضل ہو گیا۔

[۶۴] یعنی اس مقام سے جہاں آدم کی تخلیق ہوئی اور جہاں آدم کے آگے فرشتوں کو سجدہ کرنے کا حکم ہوا اور جہاں ایلیس نے اللہ تعالیٰ کی نافرمانی کا ارتکاب کیا۔

[۶۵] اصل میں لفظ ”رجیم“ استعمال ہوا ہے جس کے لغوی معنی ہیں ”پھینکا ہوا“ یا ”مارا ہوا“۔ اور محاورے میں یہ لفظ اس شخص کے لیے استعمال کیا جاتا ہے جسے مقام عزت سے گردادیا گیا ہو اور ذلیل و خوار کر کے رکھ دیا گیا ہو۔ سورہ اعراف میں یہی مضمون ان الفاظ میں ادا کیا گیا ہے: فَأَخْرُجْ إِنَّكَ مِنَ الصَّاغِرِيْنَ ”پس تو نکل جا، تو ذلیل ہستیوں میں سے ہے۔“

[۶۶] اس کا یہ مطلب نہیں ہے کہ یوم الجزاء کے بعد اس پر لعنت نہ ہوگی۔ بلکہ اس کا مطلب یہ ہے کہ یوم الجزء تو وہ اس نافرمانی کی بادشاہ میں بنتائے لعنت رہے گا، اور یوم الجزاء کے بعد وہ اپنے ان کرتوں کی سزا بھگتے گا جو تخلیق آدم کے وقت سے لے کر قیامت تک اس سے سرزد ہوں گے۔

الْوَقْتِ الْمَعْلُومِ ۚ قَالَ فَيُعَزِّزُكَ لَاْغُوْيَنَّهُمْ أَجْمَعِينَ ۝  
 إِلَّا عِبَادَكَ مِنْهُمُ الْمُحْلَصِينَ ۚ قَالَ فَإِنَّهُ حَقٌّ وَالْحَقُّ أَقْوَلُ ۝  
 لَاْمَلَئَنَّ جَهَنَّمَ مِنْكَ وَمِنْكَ تَبِعَكَ مِنْهُمْ أَجْمَعِينَ ۝  
 قُلْ مَا أَسْعَلَكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ ۝  
 إِنْ هُوَ إِلَّا ذِكْرٌ لِلْعَلَمِينَ ۚ وَلَتَعْلَمُنَّ يَوْمًا بَعْدَ حِينِ ۝

جس کا وقت مجھے معلوم ہے۔“ اس نے کہا ”تیری عزت کی قسم، میں ان سب لوگوں کو بہکار رہوں گا، بجز تیرے ان بندوں کے جنہیں تو نے خالص کر لیا ہے۔“ فرمایا ”تو حق یہ ہے، اور میں حق ہی کہتا رہوں، کہ میں جہنم کو تجوہ سے اور ان سب لوگوں سے بھروسوں گا جو ان انسانوں میں سے تیری پیروی کریں گے۔“ [۶۹]

(اے نبی) ان سے کہہ دو کہ میں اس تبلیغ پر تم سے کوئی اجر نہیں مانگتا، اور نہ میں بناؤنی لوگوں میں سے ہوں۔

یہ تو ایک نصیحت ہے تمام جہان والوں کے لیے اور تھوڑی مدت ہی گزرے گی کہ تمہیں اس کا حال خود معلوم ہو جائے گا [۷۰]

[۷۱] اس کا یہ مطلب نہیں ہے کہ ”میں تیرے چیدہ بندوں کو بہکار دیں گا نہیں“، بلکہ اس کا مطلب یہ ہے کہ ”تیرے چیدہ بندوں پر میرا بس نہ چلے گا۔“

[۷۲] ”تجھے سے“ کا خطاب صرف شخص ابلیس ہی کی طرف نہیں ہے بلکہ پوری جنس شیاطین کی طرف ہے، یعنی ابلیس اور اس کا وہ پورا گروہ شیاطین جو اس کے ساتھ مل کر نوع انسانی کو گمراہ کرنے میں لگا رہے گا۔

[۷۳] یہ پورا قصہ سردار ان قریش کے اس قول کے جواب میں سنایا گیا ہے کہ آنُزُلَ عَلَيْهِ الدُّكْرُ مِنْ بَيْنِ يَدَيْهِ“ کیا ہمارے درمیان بس یہی ایک شخص رہ گیا تھا جس پر ذکر نہیں کیا گیا؟“ اس کا ایک جواب تو وہ تھا جو آیات ۱۹ اور ۲۰ میں دیا گیا تھا۔ وہ سرا جواب یہ ہے، اور اس میں سردار ان قریش کو بتایا گیا ہے کہ محمد ﷺ کے مقابلہ میں تمہارا حسد اور اپنی بڑائی کا گھمنڈ، آدم علیہ السلام کے مقابلے میں ابلیس کے حسد اور گھمنڈ سے متاثرا ہے۔ ابلیس نے بھی اللہ تعالیٰ کے اس حق کو مانتے سے انکار کیا تھا کہ جسے وہ چاہے اپنا غلیظہ بنائے، اور تم بھی اس کے اس حق کو تسلیم کرنے سے انکار کر رہے ہو کر جسے وہ چاہتے اپنار سول بنائے۔ اس نے آدم کے آگے جھکنے کا حکم نہ مانا اور تم محمد ﷺ کے اتباع کا حکم نہیں مان رہے ہو۔ اس کے ساتھ تمہاری یہ مشاہدہت بس اس حد پر ختم نہ ہو جائے گی، بلکہ تمہارا انعام بھی پھر وہی ہو گا جو اس کے لیے مقدر ہو چکا ہے، یعنی دنیا میں خدا کی لعنت، اور آخرت میں جہنم کی آگ۔

[۷۴] یعنی میں ایک بے غرض آدمی ہوں، اپنے کسی ذاتی مفاد کے لیے یہ تبلیغ نہیں کر رہا ہوں۔

[۷۵] یعنی میں ان لوگوں میں سے نہیں ہوں جو اپنی بڑائی قائم کرنے کے لیے جھوٹے دعوے لے کر اٹھ کھڑے ہوتے ہیں اور وہ بچھے بن بیٹھتے ہیں جو نیں الواقع وہ نہیں ہوتے۔ یہ بات نبی ﷺ کی زبان سے مخفی کفار مکہ کی اطلاع کے لیے نہیں کہوائی گئی ہے، بلکہ اس کے پیچھے حضور کی وہ پوری زندگی شہادت کے طور پر موجود ہے جو بہوت سے پہلے انہی کفار کے درمیان چالیس برس تک گزر چکی تھی۔

[۷۶] یعنی جو تم میں سے زندہ رہیں گے وہ چند سال کے اندر اپنی آنکھوں سے دیکھ لیں گے کہ جو بات میں کہہ رہا ہوں وہ پوری ہو کر رہی۔ اور جو مر جائیں گے ان کو موت کے دروازے سے گزرتے ہی پر چل جائے گا کہ حقیقت وہی بچھے ہے جو میں بیان کر رہا ہوں۔